



प्रस्तावना :

प्राकृतिक तथा गैर प्राकृतिक विपद्बाट नलगाड नगरपालिकाका नागरिकहरु, पदाधिकारीहरु, कार्यरत कर्मचारीहरुको जीउ ज्यान तथा जायजेथामा हुन गएको अपुरणीय क्षतिलाई संविधान प्रदत संरचना तथा राज्य शक्तिको प्रयोग गर्ने जनप्रतिनिधिमूलक यस तहले मानवोचित व्यवहार तथा मौलिक हकको प्रत्याभूति गराउन राहत एवं क्षतिपूर्तिको व्यवस्था गर्न, प्रचलित कानून तथा यस तहलाई प्रदत अधिकार सूचीमा निहित अधिकारहरुको व्यवहारिक अभ्यास गर्न विपन्न, असहाय, अपांग र घातक रोग पीडितलाई आर्थिक सहायता प्रदान गर्न सो लाई मितव्ययी, पारदर्शी, नियमित र न्यायोचित बनाउन, अधिकार प्राप्त निकाय तथा व्यक्तिबाट निर्णय भई आएको अनुदान वितरणलाई सुव्यवस्थित गर्न, नागरिक, पदाधिकारी तथा कर्मचारीहरुलाई प्रदान गरिने सेवा सुविधालाई विधि सम्मत तुल्याउनको लागि बाजदूनीय भएकाले स्थानीय सरकार संचालनमा ऐन २०७४ को दफा १०२ ले दिएको अधिकार प्रयोग गरी बनेको नलगाड नगरपालिकाको प्रशासकीय कार्यविधि (नियमित गर्ने) ऐन २०७४ को दफा ४ अनुसार नगर कार्यपालिकाबाट नलगाड नगरपालिकाको आर्थिक सहायता सम्बन्धी निर्देशिका, २०७४ स्वीकृत गरि सार्व गरिएको छ ।

१. संक्षिप्त नाम र प्रारम्भः

- क) नाम : यो नियमावलीको नाम आर्थिक सहायता सम्बन्धी निर्देशिका, २०७४ हुनेछ ।
ख) यो निर्देशिका तुरुन्त प्रारम्भ हुनेछ ।

२. परिभाषा:

- क) नगरपालिका भन्नाले संविधान र ऐन बमोजिम स्थापना भएको नलगाड नगरपालिका सम्झनु पर्दछ ।
ख) नगर कार्यपालिका भन्नाले नलगाड नगरपालिकाको नगर कार्यकारी अंग सम्झनु पर्दछ ।
ग) "कोष" भन्नाले नगरपालिकाको आर्थिक सहायता कोष भन्ने सम्झनु पर्दछ ।
घ) "आर्थिक सहायता" भन्नाले नगरपालिकामा स्थायी वसोवास गर्ने नेपाली नागरिक, निजमा आश्रित परिवारका सदस्यहरु, निवाचित पदाधिकारीहरु, तथा नगरपालिकामा कार्यरत कर्मचारीलाई प्रदान गरिने आर्थिक सहायता (नगद तथा जिन्सी) सम्झनु पर्दछ ।
ड) "ऐन" भन्नाले नलगाड नगरपालिकाको विनियोजन ऐन सम्झनु पर्दछ ।
च) "समिति" भन्नाले आर्थिक सहायता कोषको सञ्चालक समिति सम्झनु पर्दछ ।
छ) "पदाधिकारी" भन्नाले नगरपालिकाका निवाचित नगर प्रमुख, उप प्रमुख, बडाध्यक्ष, महिला सदस्य, दलित महिला सदस्य र बडा सदस्य एवं नगर कार्यपालिका सदस्य समेतलाई सम्झनु पर्दछ ।



प्राप्ति प्राप्ति प्राप्ति प्राप्ति
प्राप्ति प्राप्ति प्राप्ति प्राप्ति



- ज) "कर्मचारी" भन्नाले नगरपालिका अन्तर्गत नगर कार्यपालिकाको कार्यालय, शाखा, उपशाखा तथा विभिन्न कार्यालयहरू, सेवा केन्द्र, बडा कार्यालयहरूमा कार्यरत स्थायी, अस्थायी, करार तथा ज्यालादारी कर्मचारी सम्झनुपर्दछ ।
- झ) "नागरिक" भन्नाले नलगाड नगरपालिकामा स्थायी बसेवास भएका नेपाली नागरिक सम्झनु पर्दछ । यस निर्देशिका प्रयोजनका लागि सो शब्दले निज नागरिकका आश्रित परिवारका सदस्यहरू एवं नलगाड नगरपालिकाको क्षेत्र भित्र फेरा परेका स्थायी ठेगाना पत्ता नलागेका व्यक्तिहरूलाई समेत जनाउँछ ।
- ञ) गैर प्राकृतिक विषद् भन्नाले आत्महत्या, हत्या, महामारी, अनिकाल, कीट वा सुखम जिवाणु आतंक, पशु तथा चराचुरुडगीमा हुने फलू, सप्दंश, हवाई, सडक, जल, औद्योगिक दुर्घटना डडेलो, आगलागी, विषाक्त ग्राईंस, रसायन ग्राईंस वा विकिरण चुहाबट ग्राईंस विस्फोटन विषाक्त खाद्य सेवन भौतिक संरचनाको क्षति वातावरण प्रदूषण वा विनाश घातक रोगबाट संक्रमण अड्डग भड्डगता, जायजेथा गम्भीर क्षति तथा चरम गरिबी समेतलाई सम्झनुपर्दछ ।
- ट) लाभभाही समूह प्रत्यक्ष लाभ प्राप्त गर्ने व्यक्तिहरूको समूहलाई जनाउनेछ ।

३. कोषको उद्देश्य:

यस कोषको उद्देश्य नगरपालिकाका नागरिक, पदाधिकारीहरू तथा कार्यरत कर्मचारीहरूको संविधान प्रदत मौलिक हक तथा मानवीचित जीवनयोग्यन प्रत्याभूति गर्न सघाउ पुऱ्याउनु तथा तत्कालीन राहतको व्यवस्था गरी लोककल्याणकामी राज्यको सामाजिक न्याय र सामाजिक सुरक्षाको दायित्व निर्वाह गर्नु रहेको छ ।

४. कोषमा जम्मा हुने रकम:

- क. नलगाड नगरपालिकाको विनियोजन ऐनद्वारा विनियोजित रकम,
- ख. नगर सभा नगर कार्यपालिकाको वैठक बाट आर्थिक सहायता कोषमा विनियोजित रकम,
- ग. आर्थिक सहायताका लागि नेपाल सरकार, प्रदेश सरकार वा अन्य संघ संस्था एवं दातृ निकायबाट प्राप्त हुने रकम ।
- घ. कार्यपालिकाको निर्णय बमोजिम साविकका सरकारी तथा गैरसरकारी क्षेत्रका यस्तै प्रकृतिका कोषबाट राहत कोषमा हस्तान्तरण गरिएको रकम,
- ड. अन्य कुनै श्रोतबाट प्राप्त हुने रकम ।

५. आर्थिक सहायता कोष सञ्चालक समिति: यस कोषको सञ्चालक समिति देहाय बमोजिमको हुनेछ:

- क. नगर प्रमुख-
- ख. नगर उपप्रमुख

अध्यक्ष
सदस्य



2032
नगरपालिका
अधिकारी



ग. प्रमुख प्रशासकिय अधिकृत	सदस्य
घ. सामाजिक विकास समितिका संयोजक	सदस्य
ड. स्वास्थ्य तथा सरसफाई कार्यालय प्रमुख	सदस्य
च. चिकित्सक प्रतिनिधि	सदस्य
छ. सामाजिक विकास शाखा प्रमुख	सदस्य
ज. आर्थिक प्रशासन शाखा प्रमुख	सदस्य
झ. योजना शाखा प्रमुख	सदस्य – सचिव

६. सञ्चालक समितिको बैठक:

- क. समितिको बैठक आवश्यकता अनुसार बस्नेछु ।
 ख. समितिमा अध्यक्ष सहित ५ जना उपस्थित भएमा गणपूरक संख्या पुगेको मानिनेछु ।
 ग. समितिको बैठक बसेमा बढीमा महिनामा १ पटक रु. १०००/- बैठक भत्ता (प्रति सदस्य)
 सोही कोषबाट खर्च गर्न सकिनेछ ।

७. कोषको सञ्चालन:

- क. कोषमा प्राप्त हुने रकम नलगाड नगरपालिका आर्थिक सहायता कोषको नाममा क वर्गको वाणिज्य बैंकमा खाता खोली सञ्चालन गरिनेछ ।
 ख. बैंक खाता आर्थिक प्रशासन शाखा प्रमुख र योजना शाखा प्रमुखको संयुक्त दस्तखतबाट सञ्चालन गरिनेछ ।

८. कोषको उपयोग: यस कोषमा जम्मा भएको रकम निम्नानुसारका क्षेत्रमा खर्च गर्न सकिनेछ:

- क. नागरिक राहत, अंतिपूर्ति तथा आर्थिक सहायता (औषधी उपचार खर्च समेत): प्राकृतिक तथा गैर प्राकृतिक चिपदबाट नागरिक, पदाधिकारीहरू एवं कर्मचारीहरूको मृत्यु भएमा अनुसुची १ बमेजिम निवेदन र अनुसुची २ बमेजिमका कागजातहरू प्राप्त भएमा एकमुष्ट रु १००००।० राहत स्वरूप प्रदान गर्न सक्नेछ र अडगभडग भएमा वा घाईते भएमा वा सम्पति वा जायजेथामा क्षति पुगेमा वा अर्वद रोग (Cancer), मूर्गोला (Kidney), Parkinson's and Alzheimer's, Head and Spinal Surgery र Cardio vascular disease (Heart), प्यारलाइसिस, बोनम्यारो रोगबाट फीडित भएमा मान्यता प्राप्त विशेषज्ञ चिकित्सकको Prescription, सम्बन्धित वडाको वडा अध्यक्षको सिफारिस, संलग्न नाता प्रमाणित प्रमाणपत्र, नेपाली नागरिकताको प्रमाणपत्र एवं जन्मदर्ता तथा विवाह दत्तको प्रमाण पत्र संरक्षकको हकमा नेपाली नागरिकता तथा संरक्षक भएको वडा कार्यालयको सिफारिस,



२५३
द्रूप प्रापातिक्य श्रेष्ठ



मृत्युदर्ता प्रमाण पत्र, नाबालकको हकमा संरक्षणसमेतको आधारमा राहत क्षतिपूर्ति तथा आर्थिक सहायता स्वरूप एकमुष्टि रु १००००। उपलब्ध गराउन सक्नेछ । साथै

अ. नलगाड नगरपालिका भित्रमा कुनै बेबारिसे शव प्राप्त भएमा शव ढुवानी, Postmortem र दाहसंस्कार गर्ने प्रयोजनका लागि सम्बन्धित बडा कार्यालयको सिफारिसमा रु. ८०००।— सम्म सम्बन्धित बडा सचिवलाई पेशकी स्वरूप दिन सक्नेछ र सो रकमको ७ दिनभित्र पेशकी कर्द्यौट गर्नु पर्नेछ ।

आ. नलगाड नगरपालिकामा वसोबास गर्ने कुनै व्यक्तिको मृत्यु भई निजको परिवारको कमजोर आर्थिक अवस्थाको कारण दाहसंस्कार गर्न नसकिने भएको सम्बन्धित बडा कार्यालयको सिफारिसमा दाहसंस्कार गर्नका लागि रु ५०००। सम्म सम्बन्धित बडा सचिवलाई पेशकी दिन सक्नेछ र सो पेशकी रकम ७ दिन भित्र कर्द्यौट गर्नु पर्नेछ ।


इ. नलगाड नगरपालिका क्षेत्र भित्र प्राकृतिक तथा गैर प्राकृतिक र सवारी दुर्घटना भई तत्काल उद्धार गर्नुपर्ने भएमा घाइते तथा विरामीहरूलाई उपचार स्थलसम्म पुऱ्याउन ऐम्बुलेन्सका लागि नगरपालिकाले अधिकतम रु. २००००/- सम्म राहत उपलब्ध गराउन सक्नेछ ।

९. नजिकको हकदार: आर्थिक सहायता लिन आउन चाहने अवस्था रहेमा निम्न वमोजिमका नजिकका हकदार मार्फत अनुसुची २ वमोजिमको ढाँचामा निवेदन प्राप्त भएमा आर्थिक सहायता उपलब्ध गराउन सक्नेछ ।

- पति वा पत्नि
- सगोलको छोरा
- छोरी
- छोरा बुहारी
- सगोलको दाजु भाई वा दिदी बहिनी
- धर्मपुत्र
- धर्मपुत्री
- छोरा र छोरा बुहारी दुवैको मृत्यु भैसकेको अवस्थामा निजहरूबाट जन्मेको नाति वा नातिनी
- सगोलको बाजे वा बज्यै र विवाहिता मृतक महिलाको हकमा सगोलको सासु वा ससुरा
- बडा कार्यालयको नाता प्रमाणित सहित सिफारिस गरिएको आधारमा नजिकका नातेदार मार्फत आर्थिक सहायता दिन सक्नेछ ।

तर उल्लेखित क्रमका कुनै हकदार पत्ता नलागेको अवस्थाका व्यक्तिलाई सम्बन्धित बडा अध्यक्षको सिफारिसमा आर्थिक राहायता दिन सक्नेछ ।

१०. आर्थिक सहायताको लागि गहत कोष स्थापना र परिवालन





क. आर्थिक सहायता उपलब्ध गराउन नगरपालिकाले आर्थिक सहायता कोष स्थापना एवं सञ्चालन गर्न पहिलो वर्ष रु ८ लाख र अन्य वर्षमा न्युनतम ५ लाख रकम अनुदान स्वरूप विनियोजन गर्नु पर्नेछ ।

ख. कुनै व्यक्तिलाई आर्थिक सहायता प्रदान गर्दा सञ्चालक समितिको निर्णय बेरार गर्न पाइने छैन ।

ग. आर्थिक सहायता प्राप्त गर्नका लागि आवश्यक पुष्टियाई गर्ने कागजात पेश गर्नुपर्नेछ ।

घ. कोषमा मौज्दात रकमको अवस्था हेरेर मात्र आर्थिक सहायताको निर्णय गर्नुपर्नेछ ।

ड. कोषमा २० प्रतिशत भन्दा कम रकम मौज्दात रहने गरी आर्थिक सहायता प्रदान गर्न पाइने छैन ।

च. कोषबाट गरिने आर्थिक सहायताको निर्णय सामान्यतया समितिको बहुमतबाट हुनेछ ।

११. आर्थिक सहायताको प्राथमिकता:

- अशक्त विरामी
- अपाङ्गता भएका व्यक्तिहरु
- जेष्ठ नागरिक
- राजनीतिक आन्दोलनका क्रममा शहिद घाहासे तथा वेपत्ता भएका व्यक्तिहरु
- विविध कारणबाट विस्थापनमा परेका घरवार बिहिन
- गैर प्राकृतिक विपत तथा विपतबाट पीडित व्यक्ति
- नगरपालिकाका पदाधिकारी तथा कर्मचारीहरुलाई घातक रोग लागि स्वास्थ्य उपचार गर्नु परेमा

१२. कोषको लेखा तथा लेखापरीक्षण:

क. यस कोषको लेखा संघीय नेपाल सरकार, प्रदेश सरकार र नगरपालिकाको स्वीकृत मापदण्ड तथा प्रकृया बमेजिम राख्नु पर्नेछ ।

ख. कोषको लेखा राख्ने र लेखापरीक्षण गराउने जिम्मेवारी खाता सञ्चालक पदाधिकारीको हुनेछ ।

ग. नगरपालिकाको आन्तरिक लेखा परीक्षकले कोषको आन्तरिक लेखा परीक्षण गर्ने छ ।

घ. कोषको अन्तिम लेखा परीक्षण महालेख परीक्षकबाट गरिनेछ ।

१३. निर्देशिकामा संशोधन: सञ्चालक समितिको सिफारिसमा यस निर्देशिकामा प्रचलित कानूनको प्रतिकूल नहुने गरी नगर कार्यपालिकाले संशोधन गर्न सक्नेछ ।

१४. बाधा अड्काउ फुकाउने: यस निर्देशिका अनुसार कोषको सञ्चालनमा कुनै बाधा अड्काउ आइपरेमा यसको बाधा अड्काउ फुकाउने अधिकार नगर कार्यपालिकामा रहनेछ ।

१५. यसै बमेजिम भएको मानिने : यो निर्देशिका कार्यान्वयन हुनुभन्दा अगाडी भएको आर्थिक सहायता तथा राहत वितरणका बासमहरू यसै बमेजिम भएको मानिनेछ ।



[Signature]
सम्मुख प्रापालिय बिविहार



अनुसूची १

आर्थिक सहायता माग गर्ने निवेदनको नमुना

श्री अध्यक्ष ज्यू
आर्थिक सहायता कोष सञ्चालक समिति
नलगाड नगरपालिका, जाजरकोट ।

विषय: आर्थिक सहायता पाउँ भन्ने बारे ।

महोदय,

मेरो भई सम्पति तथा जायजेथा/ घर/घर
जग्गा क्षति ग्रस्त भएको/सम्पति जनाको मृत्यु/धाइते/विरामी भएको हुँदा रु.
..... आर्थिक सहायता पाउँ भनी यो निवेदन पेश गरेको छु ।



२३
प्रमुख प्रशासकीय दाखिला

अनुसूची २

नजिकको हकदारले आर्थिक सहायताको लागि दिने निवेदनको ढाँचा र आवश्यक कागजातहरु

मिति

विषय: राहत क्षतिपूर्ति वा आर्थिक सहायता उपलब्ध गराई पाउँ ।

श्री अध्यक्षज्यू

आर्थिक सहायता कोष सञ्चालक समिति
नलगाड नगरपालिका जाजरकोट ।

निवेदन गर्नको कारण यो छक्की मिति / / मा
मेरो वा देहायको व्यक्तिको म नजिकको हकदार भएकोले निम्न कागजातहरु संलग्न गरी
नगरपालिकाद्वारा उपलब्ध गराउने राहत क्षतिपूर्ति आर्थिक सहायता अनुदान उपलब्ध गराई दिन यो
निवेदन गर्दछु ।

संलग्न कागजातहरु

१. नेपाली नागरिकताको प्रमाण पत्र
२. जन्मदर्ता प्रमाण पत्र
३. नाता प्रमाणित प्रमाण पत्र र संझरक प्रमाणित
४. मृत्यु दर्ताको प्रमाण पत्र
५. प्रहरी सुचुलका
६. बडा कार्यालयको सिफारिस
७. आवश्यक अन्य कागजातहरु

निवेदक

नाम

ठेगाना

दस्तखत

